

# ХРЫСЦІЯНСКАЯ ДУМКА

БЕЛАРУСКИ ЧАСАПІС — Выходзіць тры разы ў месяц: 1, 10 і 20.

№ 20 (104)

Вільня, 1 ліпеня 1939 г. — Вільно, 1 чэрвеня 1939 г.

Ход XII

## ДУРНА І ШКОДНА

Мажам на думцы паšыра́нне некааторымі, а можа нават і многімі асобамі сярод беларускага сьляства і інтэлігенцыі бязбожнасьці. Зачалі туту работу і шырока яе праводзілі ў нас камуністы. Цяпер, праўда, з гэтым цісьней, але аднак ніяк не злучым.

Мы заўсёды ўважалі і ўважам сёньня туту бязбожнасьць камуністаработу і няразумна і шкодна.

Паšыра́нне бязбожнасьці — рэч няразумная: чалавек з натуры разумны, а гэтым самым і рэлігійны. Выкараніць рэлігію з душы чалавек — рэч немагчыма. Калі заб'еш паўчэсць рэлігійнае адно якога, дык на яго месца вырастае другога — часта ўжо скрыўленае, дэструктыўнае і негатыўнае. Найлепшым гэтага даказаць — сам камунізм, які ў сутнасьці сваёй ёсьць рэлігія, вера, толькі што не пазытыўная і творчая, а наадварот. Даказаць немагчыма выкараніць рэлігію ў чалавеку ёсьць так-жа і Францыя, якая некалі, па сваёй вялікай рэвалюцыі, рэлігію гэтага сама праследвала, як і сёньняшні камунізм, а сёньня прымусана даць ёй поўную свабоду і багата карыстацца з яе плодаў.

Словам, барацьба з рэлігіяй ахула, а гэтым самым і ў нас, ёсьць рэч няразумная, а раз няразумная, дык і шкодна.

1. Замість траціць энэргію на барацьбу з рэлігіяй, лепш абыякавае на пазытыўную працу: нацыянальную, культурную, сацыяльную.

## ЮБІЛЕЙ МІТРАПАЛІТА ШЭПТЫЦКАГА

Сёньня сьвяткуе ўкраінская грэка-каталіцкая Царква і ўвесь Украінскі народ няшчодзены юбілей — юбілей 40-годзьдзя біскупства валадара душой Мітрапаліта Шэптыцкага. Каб дакладна пазнаць дастойнага Юбілята, трэба прастудыяваць гісторыю ўкраінскага адраджэньня найменш за апошнія 50 гадоў, бо Ягонае асоба і праца цесна злучана з украінскім адраджэньнем агулам.

74 гады жыцьця, у гэтым 51 год у законным габіце, 40 гадоў біскупства, 38 гадоў мітрапалітаваньня — гэта час бязупыннай і плоднай дастойнай працы сьвятара Андрэя Шэптыцкага ў Царкве і навокал Царквы дзеля агульнага дабра Украінскага народу і славы Царквы Хрыстовай. Вялікую працу Мітрапаліта Шэптыцкага адчуў і належна ацаніў увесь Украінскі народ. І цяпер гэты народ з нагоды вялікага юбілейнага сьвята выяўляе дастойнаму Юбіляту сваё поўнае прызнаньне і шчырую адданасьць.

Пры гэтай нагодзе маем магчымасьць і мы, Беларусы, выявіць нашае глыбокае прызнаньне многацэннай працы Мітрапаліта Андрэя Шэптыцкага і Ягонам хрысьціянска-братняму становішчу адносна Беларускага народу, а так-жа маем прыемнасьць паслаць ад душы Яму нашае славянскае паздраўленьне — многія, многія, многія леты!

2. Калі рэлігія надужываецца палітыкай для сваіх мэтаў, варожых інтарэсам народу, дык ніяк з рэлігіяй, але з гэтым надужываньнем рэлігіі трэба змагацца. Трэба ўмець і хачець адрозніваць: рэлігію і фікцыю рэлігіі.

3. Рэлігія ў нацыянальным і сацыяльным руху адгэдняе аграмадну ролю і яна родзіць у людзей ідэалізм, самаахвярнасьць, гіераізм. Польскі, літоўскі і ўкраінскі вызвольны рух так-жа многа аб гэтым гавораў! І якую-ж вялікую шкоду робіць беларускаму народу тыя, якія, забываючы ў народзе рэлігію, забываюць у ім тыя вышэйшыя духоўныя элементы, бяз якіх немагчыма ніякай вялікай нацыянальнай, палітычнай, сацыяльнай працы.

4. Забываючы ў беларускім на-

родзе рэлігію, адбываючы народ ад Царквы і Каścioла, гэтым самым учыняючы там стыхія неабеларускага. Часта можна спаткацца з закідам, калі рэч ідзе аб справу беларускай мовы ў нашых сьвятынях: на што вам гэта, калі-ж вы бязбожнікі?!

5. Забываючы ў народзе рэлігію, забываюцца і найвышэйшыя прынцыпы этыкі, якія з рэлігіяй ступаюць звязаны. А чаму-ж варт народ, калі ў яго няма этыкі і чаму добрага ён можа дакацца?

Словам, і няразумна і шкодна паšыраць сярод народу бязбожнасьць. Тыя, што гэта робіць, павінны зрэвідваць і змяніць сваё да рэлігіі адносіны...





## На царкоўным пагосьце

З дзейнасьці «Prawosławnego Instytutu Naukowo-Wydawniczego» ў Горадні.

Пасьля дэкрэту Прэзыдэнта Рэчыпаспалітай з 19 лістапада 1938 г. аб праўным палажэньні Праваслаўнай Царквы ў Польшчы здавалася, што праваслаўна-царкоўнае жыцьцё паплыве сваім натуральным рэчышчам і ўнармуе ўсе ненармальнасьці, што паўсталі з прычыны панявольеньня ў мінуўшчыне Царквы чужацкай палітыкай у нашым краю. Сапраўднасьць, на жаль, разьмінаецца з гэткага роду спадзяваньнямі. Яна бяз спыну падае новыя факты, на якія вось тут і звярочваем увагу. У гэтым артыкуле разглядаем толькі тыя факты, якія паўсталі на царкоўным пагосьце і беспасрэдна ці пасрэдна даходзяць да беларускага праваслаўнага насельніцтва.

Так сталася, што апошнімі часамі галоўным асяродкам праваслаўна-царкоўнага і г. зв. царкоўна-грамадзкага жыцьця ў нашым Краю зьяўляецца Горадня. Там паўстаў „Prawosławny Instytut Naukowo-Wydawniczy“, які сваёй дзейнасьцю абымае ўвесь наш край. На выдавецкім грунце праца гэтага „Instytutu“ праяўляецца між іншым у такіх часопісах: „Przegląd Prawosławny“ (орган польскага праваслаўя) — месячны часопіс, выходзіць па-польску, і „Dwutygodnik Prawosławny“, што выдаецца філіяй „Prawosław. Instytutu“ ў Вільні.

Заданьні „Prawosławnego Instytutu“ паданыя ў гэтых часопісах такія:

„Przegląd Prawosławny“ ў першым нумары цьвердзіць: — „Пачынаецца пэрыяд творчай працы, прабуджэньня сярод праваслаўнага грамадзянства пачуцьця прыналежнасьці да Польшчы, выдзяленьня ўплываў захопнікаў і тварэньня новых формаў грамадзкага ладу, датарнаваных да многіх грамадзка-культурных і палітычных зьявішчаў сучаснасьці... У граніцах Польскай Рэчыпаспалітай знаходзіцца звыш 4.000.000 праваслаўных розных нацыянальнасьцяў, у гэтым ліку 600.000 праваслаўных Палякоў. Усе павінны працаваць супольна й гарманійна, бо ўсіх злучае дабро Праваслаўнай царквы й любоў Бацькаўшчыны. Паляком праваслаўнага веравызнаньня прыпадае ў прызначэньні вялікая гістарычная місія, місія расшырэньня й узмацненьня ня толькі праўды сваёй веры, але граніц і павагі Польскай Рэчыпаспалітай“.

„Dwutygodnik Prawosławny“ ставіць сабе такія заданьні: „Імкнёмся, каб Праваслаўная Царква апёрлася на магутны фундамент польскай дзяржаўнасьці й сталася трывалай

носьбіткай польскай цывілізацыі й культуры. Мэтай нашай, каб старэйшае і маладое пакаленьне праваслаўнага народу шырока карысталася з скарбу польскай культуры“.

Вось размах, зусім як у Расейцаў, праваслаўна-царкоўнай і царкоўна-грамадзкай дзейнасьці „Prawosławnego Instytutu“ ў Горадні. Заданьні вялікія й шырокія. Але непасільныя! Бо невялікі „Prawosławny Instytut“, апіраючыся на лічбу 600.000 „праваслаўных Палякоў“, падымаецца выцывілізаваць папольску й накарміць польскай культурай 3 мільёны 400.000 з гакам праваслаўных Беларусаў і Украінцаў, якія агулам ня менш культурныя й ня ніжэй цывілізаваныя за самых „культуртрэгераў“, і зусім цьвёрда трымаюцца сваёй нацыянальнасьці, сваёй нацыянальнай традыцыі й агулам сваёй нацыянальнай культуры.

Пры гэтым яшчэ раз трэба адзначыць, што праваслаўныя Беларусы ўжо даўно паставілі дамаганьне царкоўнай уладзе, каб навучаньне праваслаўнай веры ў царквах на тэрыторыі, дзе жыве беларускі народ, і ў школах, дзе вучацца беларускія дзеці, адбывалася ў іх роднай мове — пабеларуску. Гэтага дамаганьня Беларусы не зракліся й з такога становішча ня ўступаюць!

Сідарчук

Nastupny numer „Chryścijanskaj Dumki“ wyjdzie z dodatkami dla dzieci „Zorka“

АД. СТАНКЕВІЧ

## ХРЫЎСЬЦІЯНСТВА І БЕЛАРУСКІ НАРОД <sup>19)</sup>

(У 950-ыя ўгодкі Хросту Беларусі: 988/9—1938/9)

X

Уніяцкая Цэрква ў расейскім пэрыядзе гісторыі Беларусі (XIX ст.) й яе роль адносна беларускай народнасьці

Беларусь пад царскай Расей і яе доля. Маскоўскае праваслаўе й лацінска-польскае каталіцтва. Уніяцкая цэрква—апофа беларускай народнасьці й культуры. Маскоўскія цары: Кацярына, Павал I, Аляксандар I і Мікалай I і іх адносіны да Уніі. Год 1839 і уніяцкія епіскапы здраднікі. Роль у ліквідацыі

Уніі еп. Семашкі, яго характарыстыка й адносіны да беларускай народнасьці й культуры.

І так царкоўная унія ў першай палавіне пэрыяду заняпаду, у пэрыяд польскі, была злучвом беларускай нацыянальнасьці. Праўда, тое, чаго так Беларусы ў сваім часе баяліся,—польскасьць і лацінства насядала моцна на унію, але яна спачатку з гэтым усім баролася з добрым вынікам. Пасьля-ж пачала здавацца. Унія ўжо ў XVIII ст. была сільна сполёнізаваная й злацінізаваная. Але й цяпер уніяцкая цэрква прыныпова не пераставала быць гэнай апорай і сродкам яднаньня беларускай нацыянальнасьці.

Урэшце прыйшла ў самым канцы XVIII ст. другая палавіна пэрыяду заняпаду Беларускага народу, пара расейская, калі ўсе беларускія землі пасьля разбору Польшчы адыішлі да Расеі. Цяпер лёс беларускай нацыі аказаўся яш-



Što pišuć hazety?**Čarhovaja sensacyja ab Bielarusach**

„Wiek Nowy“ nadoviačy nadrukavaŭ ab Bielarusach voš hetkuju sensacyju:

„U Hdansku adbyŭsia žjezd bielaruskich dziejačoŭ z Polščy, Litvy, Estonii, Latvii, Savietaŭ i Ameryki. Bielaruskich delehataŭ staralisia pierakanać, što niamiecki ŭrad planuje stvareńnie niezaležnaha bielaruskaha haspadarstva j što dzieła hetaha Bielarusy pavinny padtrymlivać niamieckija namiery.

Na zjeździe bielaruskim nia było zhody. Bolšaść dziejačoŭ z Eŭropy vyskazalasja suproć uprahańnia bielaruskaha narodu ŭ voz niamieckaje palityki“.

„Sutnaść spravy znachodzica ŭ tym, što Niemcy najchuččej arhanizujuć prapahandnaje zmahanie, i ŭ hetym zmahani ŭ jość pryznačana njejka rola dla Bielaruskaje problemy. Bielaruskija dziejačy ŭ Polščy ŭžo niekalki tydniaŭ tamu zvaročvali ŭvahu, što niamieckija ahienty starajucca zakinuć na ich svaje sietki(?) j vykarystać spravu bielaruskaj nacyjanalnaj mienšaści, ale dasiul biezrezultatna“.

Pieradrukoŭvajučy hetu hazetnuju sensacyju adznačajem, što bielaruskaje hramadzianstva, tut na miescy, u huščy bielaruskaha nasielnictva, hetkaha j padobnaha „namahania niamieckich ahientaŭ“ nie adčuvaje j nie zaŭvažvaje. A što da „žjezdu bielaruskich

dziejačoŭ u Hdansku“, dyk ab im daviedvajemsia z delokaj ad nas polskaj presy. Chto z Bielarusau z Polščy byŭ na hetym „žjeździe“, polskaja presa nie havora, bo mu-si i sama nia viedaje. Z jakoj metaj padajucca takija viestki, dahadacca nia trudna. Pravilna zaŭvažvaje ŭkrainskaja presa, pieradajučy hetuju sensacyju: — „možna sabie ŭjavić, jakija našledki dla Bielarusau mohuć mieć hetkaha rodu viestki“.

**Plan supakoju**

Pad hetkim nazovam u № 82 z 9.VI sioleta francuskaj hazety „Temps Présent“ spatykajem cikavy artykuł, jaki napisaŭ André Sidobre. Artykuł hety jość adkazam na zaklik šv. Ajca z 2.VI sioleta da adkaznych palitykaŭ, kab „zapeŭnić stały supakoj i ŭzhodnić jaho z svabodaj i honaram narodaŭ“.

Voš-ža A. Sidobre miž inšym piša:

— Miž hrupaj dziaŭžaŭ tak zvanых biednych (fašysty j rasisty) i bahatых (demakraty) mahčymy try formy parazumieńnia:

1) Kapitulacyja. Heta znača napr. z boku Francyi dabravolnaja pieradača Tunisu j Džibuti Italii. Ale kožnamu jasna, što Francyja na hetki sposab parazumieńnia nia pojdzie nikoli.

2) Druhi sposab — heta zdavolić damahani totalistaŭ (Niamieččyna, Italija, Japonija) koštam trecich dziaŭžaŭ. Heta sposab Miunchena, jaki davioŭ da trahiedy Čechaslavackaj i jakoha

dalej trymacca nia možna.—

Pašla hetych uvah, A. Sidobre padaje hetki plan parazumieńnia:

— 1) Rejestracyja hality j abaviazkavых patrebaŭ.

2) Mižnarodnaja arhanizacyja dzieła stvareńnia vialikich mižnarodnych publičnych rabotaŭ, a tak-ža dzieła harmanijnaha naładžanija pradukcyi syraviny vialikimi arhanizacyjami, da jakich učasniki byli-b dapuščany biaz uvahi na formu ich palityki j ekonomiki.

3) Stvareńnie mižnarodnaha emisyjnaha banku, jaki-b rupiŭsia ab pradukcyi j padziele zolata j ab vypuščańni hrošaŭ, miž jakimi byli-b tak-ža j hrošy ŭ abiehu mižnarodnym.

Demakratyčnyja dziaŭžavy, jakija ŭ svaich rukach majuć bolšaść syraviny j zolata, majuć mahčymaść ażyćciović hety vialiki plan i pieršy raz pahadzić mistyku z technikaj. —

Ad siabie možam daća, što dumki sapraŭdy charošyja, ale, na žal, ludzi nie darašli jašče da ich realizacyi. Vierym adnak, što niekali j da hetaha dojdzie.

**Ab niamiecka-savieckim pakcie nieahresii**

„Novyj čas“ padaje z Anhlii voš hetkuju viestku:

— U Maskvu varočajacca niamiecki ambasadar, jaki praz niekalki dzion naradžaŭsia ŭ Berlinie.

Niamieččyna starajacca ŭsimi siłami nie dapušćić Saviety da supracovnictva z Anhlijaj. Dzieła

чэ цяжэйшым. Вышэйшыя слаі беларускага грамадзянства аканчальна пакінулі народ і перайшлі на старану Польшчы, змяняючы нават сваю беларускую нацыянальнасць на польскую. Інтэлігенцыя так-жа цалком спольшчылася. Уніяцкая цэрква хоць не цалком, але мала без чаго, была так-жа ўжо спольшчанай і злацінізаванай. Тымчасам перад беларускім народам паўстала новая грозная небяспека з боку расейскага імперыялізму і нацыяналізму, які Беларусі нясла, упрэжаная ў расейскую палітыку, расейская праваслаўная цэрква. Трэба памятаваць, што цяпер ужо было ня тое праваслаўе, што існавала ў Беларусі ад разьдзелу цэркваў (1054) аж да берасьцейскай царкоўнай уніі,— тады праваслаўе было вольным і незалежным, а гэтым самым і беларускім. Беларускім фактычна было праваслаўе, якое ня прыстала да уніі—і якое ўсцяж аставалася ў Беларусі, хоць у нязначным ліку, існаваць вобак уніі. А сусім іншае пра-

васлаўе цяпер ішло з Масквы — гэта было праваслаўе расейскае палітычнае, заборчае. Гэтакім яно рабіла і тыя астаткі праваслаўя беларускага, якога фрагменты ўсцяж у Беларусі аставаліся. Гэтае праваслаўе агулам было ўжо тым, чым фактычна ў Беларусі было і польскае лацінскае каталіцтва.

І як ня дзіўна, — і ў гэтай цёмнай беларускай пустыні зоркай праводнай, што крыху сьвяціла ў цемры, была... уніяцкая цэрква.

Беларуская культура ў пач. XIX ст. мела яшчэ, хоць праўда незавіднае, але пэўнае прыпынішча ў зацішшы ўбогай, як і сам народ, уніяцкай цэрквы. Культура гэта нават у той час, калі унія ўжо была спалёнізаваная, усё-ж яшчэ апіралася на тэй-жа уніі, падтрымлівалася яе традыцыяй, падтрымлівалася яшчэ запасамі сіл даўнай яе мінуўшчыны, бо унія вякамі тварыла беларускую культуру ў форме кніг літургічных, малітвеннікаў, трэбнікаў, кніг зместу рэлігій-



## Nowyja i staryja plany Niamieččyny i K-o

Najbolšaja na šviecie „akcyjnaja supalka“, u jakoj haloŭnymi akcyjanierami jość Niamieččyna, Italija j Japonija, a pabočnymi — Hišpanija, Vuhryja j Juhaslavija, asnaŭnuju metu maje: — **novy padzieł švietu** z baryšami dla 3-ch vyšejaznačanych haloŭnych akcyjanieraŭ. Sudziačy z taho, što ciapier adbyvajecca ŭ Eŭropie j Azii z inicjatyvy hetaj „akcyjnaj supalki“, šviet maje być pierabudavany na hetakich padstavach:

*Niamieččyna* abymaje pad svaju „apieku“ j haspadarčuju ekspansiju siaredniuju i ŭschodniuju Eŭropu da hranic ciapierašniaha SSSR — h. zn. ciapierašniuju Polšč, Vuhryju, Juhaslaviju, Rumyniju, Baŭharyju, Litvu, Łatviju i Estoniiju, *Italija* na supalku z Hišpanijaj zaŭłada-b Mižziemnym moram, Suezam, Hibraltaram i „zapiekavalasia-b“ paŭnočn. Afrykaj i Hrecyjaj, *Japonija* zabiraje Kitaj i likviduje tam eŭrapejskija kancesii.

Hetkija voś palityčnyja plany trykutnika Niamieččyna — Italija — Japonija.

Hetym planam spraciŭlajecca

hetaha Niamieččyna vysłała ŭ SSSR svaju handlovuju delehacyju, jakaja mieła zaprapanavać Savietam zaklučeńnie palityčnaha dahavoru. Niamieččyna prapanuje Savietam zaklučeńnie paktu nieahresii z niamiecka-savieckim zabiašpiečańniem prybałtyckich dziaŭ.

Anhlija z Francyjaj i ŭsie tyja dziaŭ, jakim pahražaŭe zadumany Niamieččynaj j Italijaj „žyciovy prastor“.

Špiarša plany hetaha trykutnika byli krychu inšyja. Niamieččyna spadziavalasia zneŭtralizavać Anhliju. Tady Niamieččyna žbiralasja da pachodu na eŭrapejski ŭschod, tady vyrastała ŭ Hitlera ŭkrainskaja j biełaruskaja prablema, tady tvaryŭsia j h. zv. **antykamintern**, ab jakim ciapier u presie ani ŭ Niamieččynie, ani ŭ Italii i ŭ Japonii ŭžo zusim nie ŭspaminajecca. Ale Anhlija pa hetkaj linii niamieckaj palityki nie pajšla j pačala svaju palityku akružańnia Niamieččyny, čym zmusiła jaje da adstupleńnia.

Ciapierašnia, vyšejaznačanyja plany trykutnika vyrastajuć z prymusovaha pałažeńnia. Jany mohuć źmianicca, kali Anhlija źmienić svaju pazycyju. Niamieččyna ŭściaž starajecca dahavarycca z Anhlijaj i zdabyć sabie „volnuju ruku“ na eŭrapejskim ŭschodzie. I kali heta joj udasca, ażyvić nana **antykamintern** i — nakirujecca na ŭschod, haloŭna ŭ SSSR. A kali Anhlija nie spakusicca, dyk Niamieččyna budzie šukać parazumieńnia z Savietami, kab realizavać vyšejaznačany ciapierašni plan trykutnika.

Ahułam, pałažeńnie ŭ mižnarodnym žyćci ciažkoje, napružanaŭe j patrabuje takoha ci inšaha vyrašeńnia, bo ŭ hetkim stanie, jak ciapier, doŭha tryvać nia moža.

## Anhielska - savieckija pierahavory

### Balšavicka - hitleroŭskaja kadryla

Ŭ Maskvie adbyvajucca anhielska - francuska - savieckija pierahavory, jakija nijak nia mohuć končycca. Anhlija z Francyjaj stara-jucca prycahnuć Saviety da bloku demakratyčnych dziaŭ, kab supolna zmahacca z h. zv. „antykaminternauškim“ sajuzam „mižnarodnaha fašyzmu“. Saviety adnak nie vyjaŭlajuć svajej achvoty da baračby z „antykaminternauškim fašystauškim“ sajuzam i zaklučać sajuz z Anhlijaj nie špiašajucca. Haloŭnaj pryčynaj hetkaha savieckaha stanovišča jość sprytnaja ihra niamieckaj dyplomacyi. Niamieččyna, kab nie dapuścić da anhielska - savieckaha sajuzu, spyniła prociŭsavieckuju ahitacyju j stavicca da S.S.S.R. na ploščy prymireńnia. Jana prapanuje navat niamiecka - saviecki pakt nieahresii j dobrasusiedzkaje mirnaje sužyćcio. Da čaho hetaja balšavicka - hitleroŭskaja kadryla daviadzie, pakaža budučynia.

## Vajenny kanflikt na Dalokim Ŭschodzie

Padčas, kali ŭ Maskvie tuha jduć pierahavory miž Anhlijaj i SSSR i kali Niamieččyna trymaje celuju Eŭropu ŭ napružanńi, Japonija na Dalokim Ŭschodzie pастupaje z Anhličanami j Francu-

нага й агулам прасьветнага. Унія ў гэным часе на нашых землях — гэта была сапраўды адзіная апора беларускай культуры, бо яна адна адзіная была звязана арганічна з народам і з патрэбамі яго душы, адна адзіная гэтай душы як магла і чым магла служыла. Усё-ж іншае тады было пастаўлена проціў гэтага народу. Гуляла паншчына на беларускіх землях і адбывалася між Палякамі й Маскоўцамі барацьба за душу беларускую. І толькі аж да дня свайго ўпадку душа Беларуса паддзяжавана сваёй вернай прыцелькай уніяй трымалася пры жыцьці, ня трацячы ніколі надзеі на лепшыя часы, на сваё адраджэньне.

Аднак і на гэты раз ня было яшчэ уніі суджана на беларускіх землях разьвівацца й жыць далей. Дзьве сілы — Польшч і Масква — ў сваёй палітычнай барацьбе за нас, у той час, у першую чаргу, як мы бачылі, хваталіся за рэлігію, робячы з яе аружжа сваёй палітыкі. Ад гэтай

палітыкі з боку Польшчы унія яшчэ сям-так магла бараніцца, хоць-бы дзеля таго, што за яе ўступаўся Папа Рымскі й што народ беларускі агулам сваёй мовай і народнай псыхікай, як мы ўжо ўспомнілі, значна розны ад народу польскага. Але шмат трудней было змагацца, ды бадай цалком немагчыма, з Расеяй. Маскоўскае царства, сіла якога ўсьцяж расла, урэшце ў канцы XVIII ст., між іншымі, усе беларускія землі далучыла да сябе, забіраючы іх ад Польшчы.

Пасьля далучэньня Беларусі да Расеі пачынаецца для яе гісторыі новы пэрыяд — расейскі. Вось-жа й унія, будучы цесна звязана з Беларускамі народам пасьля ўплыву 243 гадоў свайго існаваньня, як убачым, разам з народам дзеліць свой лёс.

У 1795 за часоў царыцы расейскай Кацярыны наступіў аканчальны падзел Польшчы й уся Беларусь была далучана да Расеі.

Пасьля гэтага пры тэй-жа Кацярыне про-



zami zusim biezahladna. Japoncy, zaniaŭšy kitajskija pravincy, prystupili da likvidacyi tam anhielskich i francuskich kancesijaŭ. Adnačasna pačalisia paŭtaracca na mandžurska-savieckaj hranicy i japonska-savieckija vajennyja kanflikty. Zrazumiela, što hetaje pastupaŭnie Japonii na Dalokim Uschodzie ŭtrudniaje ahulnaje pałažeŭnie Anhlii j Francyi, ale adnačasna zmušaje Saviety da supracuoŭnictva na Dalokim Uschodzie z Anhlijaj, što moža stacca niekarysnym dla Niamiečyny ŭ Eŭropie. Mahčyma, dzieła hetaha, apošnimi dniami pastupaŭni Japoncaŭ adnosna Anhličan i Francuzaŭ zlahadnieli j vyhladaje, što ŭsie tam nieparazumieŭni mohuć być vyrašany novymi dahavorami. Z hetaha možna sudzić, što bašavicka-fašystaŭskaja kadryla, jakuju tancuje Stalin z Hitleram u Eŭropie, maje vodhuk i na Dalokim Uschodzie.

## Sprava Hdanska ŭščiaž napružanaja

Sprava Hdanska dalej zvaročvaje na siabie ŭvahu celaha švietu. Polšč svajho raščaha stanovišča nie žmianiła. Niamieččyna ad svaich damahaŭniaŭ nie adstupaje. Kab nia žmienšyć „hdanskaha“ j ahuln eŭrapejskaha napružaŭnia, usilna pracuje niamieckaja prapahanda na čale z ministram Gebelsam, jaki amal što dnia havoryć pramovy, piša ŭ hazety artykuly i ŭsio z adnym nastaŭleŭniem: pierakanać Anhliju, kab

# == BIEŁARUSKAJA CHRONIKA ==

**Dr. St. Hrynkievič atrymaŭ naharodu.** Viedamaja ŭ Polščy navukovaja fundacyja im. praf. Radziwiłoviča pryznała sioleta pieršuju naharodu za cełaść navukovaje pracy z haliny psichijatrii j neŭralohii viedamamu biełaruskamu dziejaču, doktoru medycyny Stanisławu Hrynkieviču. Dr. St. Hrynkievič daŭsiul napisaŭ z haliny psichijatrii j neŭralohii 16 pracau. Aprača taho dr. St. Hr. maje vydanych niekalki biełaruskich knižak z haliny ahulnamedycynskaj, kulturna-ašvietnaje j litaraturnaje. Pavažanaha Laureata vitajem i žadajem dalejšaje plodnaje pracy jak na novie medycynskaj tak i biełaruskaj.

**Šmierć L. Kulešychi.** 21.VI.39 pamiorła ŭ Vilni hramka Lala Kulešycha z domu Menkaŭ. U svaim časie šv. p. L. Kulešycha brała dziejnaje ŭčasć ŭ biełaruskim

jana pierastała miašacca ŭ eŭrapejskija spravy j pakinuła dziaržavy siaredniaj Eŭropy sam na-sam z Niamieččynaj. Vystupaŭ min. Gebels i ŭ Hdansku, dzie ŭ svaiej pramovie vostra pastaviŭsia da Polščy z pryčyny jaje stanovišča adnosna Hdanska, a pachvaliŭšy bajovuju vartasć niamieckaj armii zajaviŭ, što niachaj šviet viedaje, što Hitler, kali štoś raz skazaŭ, dyk ad taho nikoli nie adstupić i ŭsie svaje zajavy daviadzie da kanca.

ruchu. Miž inšym pracavała ŭ Biełaruskim Teatry. — Viečny Joj supakoj!

**Revizija.** 20. VI. 39 h. u Vilni palicyja zrabila reviziju ŭ biełaruskaha dziejača dr. J. Stankieviča.

**Navukovaja zborka Biełarusaviedy.** U suviasi z letnimi kanikulami ŭ studentaŭ, a tak-ža dzieła taho, što niekatoryja bieł. studenty majuć pravodzić roznyja navukovyja pracy na vioscy, T-va Pryjacielaŭ Biełarusaviedy la-dziła 24.VI.39 specyjalnuju zborku pryšviečanju navukovaj pracy ŭletku.

**Novyja biełaruskija praŭniki.** Nadoviačy končyli navuki na praŭnym fakultecie Vilenskaha Uniwersytetu Biełarusy: Vacłaŭ Papucevič, Vinceš Skłuboŭski i Vasil Plaskač i atrymali tytuły magistra praŭ i hramadzkich navuk. — Vitajem ich i žadajem plodnaje pracy na biełaruskaj niviel..

**Lekcyja Chv. Iljaševiča.** Bieł. paet i nastaŭnik mgr. Chv. Iljaševič pračytaŭ anahdaj u Vilni ŭ Bieł. Navukovym T-vie, a tak-ža ŭ polskim T-vie Pryjacielaŭ Navuki lekcyju na temu: „Nastaŭnik i jaho vučaŭ“ (narys biohrafii mastaka XVIII st. A. Hrušeckaha).

**Bački Biełarusy! Vučycie svaich dziaciej čytać i pisać pabiełarusku!**

ціў уніі павёўся ўжо выразны й цяжкі прасьлед. Усе уніяцкія епархіі, апрача аднэй так званай беларускай у Полацку, былі скасаваны. Расейскі ўрад уважаў тады, што ў Расеі маюць рацыю быту веры — праваслаўная, зразумелая рэч, — і каталіцкая, лацінскага абраду, а унія аставацца не павінна, бо з яе, праўда, пераходзілі ў лацінства, што яшчэ Кацярына магла цярпець, але магло стацца й так, што з праваслаўя маглі пераходзіць у унію. У рэзультате расейскай у гэтым часе палітыкі за ўвесь час царстваваньня Кацярыны з уніі у праваслаўе было пераведзена да двух мільёнаў Беларусу і Украінцаў.

За часоў цароў Паўла I і Александра I палажэньне уніятаў значна палепшылася. Так напр. у 1806 г. у Полацку была яшчэ нават заложана уніяцкая духоўная сэмінарыя.

Аднак агулам націск расейскіх цароў на унію ўссыяж узмагаўся й гады яе тамісnavань-

ня былі ўжо палічаны. Рашучы для уніі мамэнт настаў за часоў цара Мікалая I і епіскапа адступніка уніяцкай літоўскай (віленскай) епархіі Ёсіфа Семашкі. У гэтым часе уніяцкая цэрква мела яшчэ дзьве беларускія епархіі з сталіцай епіскапскай у Жыровіцах: віленскую й полацкую.

Мікалай I быў адкрытым ворагам уніі й усякімі спосабамі імкнуўся да яе ліквідацыі. Скрыта, але так-жа рашуча памагаў яму ў гэтым успомнены Семашка з такімі-жа адступнікамі, як і сам, — епіскапамі уніяцкімі — Ант. Зубко й Базылім Лужынскім. Гэтая дабраная тройка, апіраючыся прадусім на паліцэйскіх уладах, ліквідавала унію ўсімі сіламі.





## Ab biełaruskaj relihijnaj pieśni

Biełaruskaja relihijnaja pieśnia adžyła ŭ Vilni na Kalvaryi. Kalvaryja — heta vialiki symbol naša-biełaruskaha adradžeńnia j biełaruskaha žyćcia. Jak naša pieśnia na Kalvaryi pračnułasia, tak i naša žyćcio z henaha šviahoh miesca nabiere sabie mocy j tryvakaści da zmahańnia z buraj i niepahodami. U našych pieśniach na Kalvaryi bačyłasia charastvo biełaruskaj dušy j čułasia siła biełaruskaha duchu. My hordyja svajeju piešniaj, razumiejem i cenim jaje. Zatoje z vialikim naciskam i pryhoža jana ŭ nas vychodziel Toj razumiejie biełaruskiju piešniu, chto piaje jaje!

Ad pačatku j da kanca mnie padabalašiasia biełaruskaja pilihrymka ŭ Kalvaryju. Ja chadziŭ z jeju j duša maja ciešyłasia. U Vilni my strojnymi radami vyšli na vulicu i zapiajali svaje biełaruskija pieśni. Mnohich ludziej naš špieŭ zacikaviŭ. Jakaja heta pilihrymka? — pytalisia nas na každy mšahu. Z kašcioła šv. Mikalaja ŭ Kalvaryju išli my paŭtary hadziny, a pry kaplicy Balesnaj Maci Božaj adpačyvali my paŭ hadziny. Adrazu za kryžom išli dzieci, pašla try ksiandzy j za imi narod, moładź i starejšaje hramadźianstva. Slovam, — heta pradstaŭniki — usiaho Biełaruskaha narodu. Usie piajali duža ščyra.

Na pieramienku pry kožnaj stacyi pamahali ksiandzy j ludzi na pieramienu z ksiandzom havaryli paciery. Hetak bylo da kanca Kalvaryi.

Byli na heta pryčyny, što biełaruskaja relihijnaja pieśnia na mnohija hady ŭ nas prycichła, my pra jaje, byccam, zabylišia. Jość rečaj peŭnaj, što heta pieśnia ŭ našym narodzie kaliści žyła j daloka hrymieła. Siahońnia, kali narod adradžajecca, to j pieśnia jaho adžyła. Heta my bačym usiudy, nia tolki na Kalvaryi.

Relihijnych u nas pieśniaŭ chajaje, tolki nam treba piajać ich! U pieśniach našych znachodzim my vialikaje charastvo j mahutny ich źmiest. Jak prykład hetaha, chaj tut pasłuža biełaruskaja supli-kacyja: — Ad vajny bratniaj, što hromam nas tryvoža... Ad praro-ka, što zhubu nam varoža... Ad buraŭ, što hradam bjuć u poli zboža... J ad žyćcia, jakim žyć narod nia moža... Ad ciomnaj siły, što du-cha nam tryvoža... Barani nas Bo-ža! —

ПІЛЬНАЕ!

## ПРЫЙМАЕЦЦА ПАДПІСКА НА АНТОЛЁ-ГІЮ ПАВАЕННАЙ БЕЛАРУСКАЙ ПАЭЗІІ

ВАЖНАЕ!

Антолёгія—гэта збор выбраных лепшых узорных твораў паэзіі. У анталёгію беларускай паваяеннай паэзіі ўвойдуць творы ка-ля 50 паэтаў: усходніх і заходніх.

З мноства беларускіх савецкіх паэтаў у зборнік ўвойдуць паэты найбольш рэпрэзэнтатыўныя, нажаль у нас мала ведамыя. Сярод іх многа зліквідаваных камуністычнымі маскоўскімі улада-мі. Першым чынам з савецкіх маладых паэтаў у зборнік ўвойдуць: Язэп Пушча, Уладзімер Дубоўка, Максім Лужанін, Алесь Дудар — Глыбоцкі, Уладзімер Жылка, Валеры Маракоў, Паўлюк Трус, Алесь Звонак, Уладзімер Хадыка, Міхась Чарот, А. Ушакоў, А. Александровіч, Пятрусь Глебка, Пятрусь Броўка, і многа, многа іншых. У журнале „Калосье“ некаторыя з гэтых паэтаў ведамы з перадрукаваных іхніх твораў.

З заходніх паэтаў у зборнік ўвойдуць творы Н. Арсеньне-вай, Міхася Машары, Максіма Танка, Хв. Ільляшэвіча, Міхася Ва-сілька і іншых аўтараў.

У кнізе кожнага з паэтаў будзе напераджаць кароткая аў-тобіяграфія або біяграфія і кароценькая характарыстыка яго творчасці, а такжа будуць зьмешчаны многіх паэтаў фатаграфіі.

Апроч надрукаваных твораў, у кнізе чытач знайдзе на пер-шых бачынах адпаведныя артыкулы аб беларускай літаратуры.

Кніжка фармату 21×15 см. налічаць будзе каля 300 бачын.

Кніжка выйдзе з друку у чацьвертым квартале сёлета.

Рэдагуюць кніжку рэдактары і супрацоўнікі „Калосья“.

Дзеля таго, што выданьне кніжкі вымагае вялікіх коштаў, выдавецтва антолёгіі беларускай паваяеннай паэзіі просіць усіх за-цікаўленых парупіцца прыслаць падпіску.

Падпіска на адзін экзэмпляр „Антолёгіі“ ліча 5 зл. Па вы-даньні кніжка будзе даражэйшай.

Парупіцца прыслаць падпіску! Грошы перасылаць на адрас выдавецтва „Калосья“: Вільня, Завальная 1—2. Паштковы нумар разрахунковага пераказу „Калосья“ — 58.

Антолёгія беларускай паваяеннай паэзіі павінна знайсціся ў кожнай беларускай хаце, у кожнага беларускага інтэлігента, у кожнага Беларуса, у кожнага зацікаўленага справамі й развоём бе-ларускай літаратуры чалавека чужой нацыянальнасьці.

Рупіцца прыслаць заказ—падпіску! Гэтым прысьпешыцца выданьне вельмі цэннай і патрэбнай кніжкі.

Рэдакцыя і выдавецтва  
«Антолёгіі беларускай паваяеннай паэзіі»

Кніжыца „Uspamin z Kalvaryi“ дае нам 14 pieśniaŭ, jakija nam duža lohka piajać. „Hołas Dušy,“ knižyca, jašče bolš padajeć nam biełaruskich relihijnych pieśniaŭ. A ciž u nas Biełarusaŭ na hetym kaniec? Mnoha relihijnych pieśniaŭ lažyć u rukapisach i čakaje svaj- ho vydaŭca. Biełaruskiju reli- hijnuju piešniu rəzvivać nam tre- ba dalej. Narod užo piaje svaje pieśni j piaje z hlybokaha piera- kanańnia, z haračaj luboŭju da rodnaj svajej pieśni. Heta my naj- lepš niadaŭna u Vilni bačyli.

Ale viarnuŭšysia z Vilni, nam nielha zabyvacca pra svaju rod- nuju piešniu, — dalej nam jaje rəzvivać treba, kab na druhoj kal- varyi jašče zapiajać jaje. Relihij- naja pieśnia naša sapraŭdy jość asałodaj našaha žyćcia, jość kry-

ničaj našych duchovych siłaŭ. Pia- jać nam biełaruskija relihijnyja pieśni ŭsiudy j zaŭsiudy treba, pry našaj pracy i ŭ adpačynku, u šviaty i ŭ budnija dni, na chaŭtu- roch i pry našych viaskovych na- baženstvach.!

Tak pryłažyŭšysia da biełarus- kaj relihijnaj pieśni, my zmožam šmat čaho zrabić i ahułam dla biełaruskaj spravy. A tam, hdzie nam da pieśni jakoj melodyja nie padabajecca, tady my hatovy stva- ryć da jaje svaju ŭlasnuju melo- dyju. Bo j heta reč budzie nie ciažkoj, kali my ŭsiu dušu adda- dziom biełaruskaj relihijnaj pieśni.

Dyk, jak najbolš vučycca j pia- jać biełaruskija relihijnyja pieśni, kab hetym lepš pryhatavacca na druhoju Kalvaryju ŭ Vilni!

V. D—a.



## Z T-va Pryjacielaŭ Litvy ŭ Varšavie

9.VI sioleta ŭ Varšavie adbyŭsia ahulny schod T-va Pryjacielaŭ Litvy. Na schod pryjšlo da 80 Palakoŭ. Staršynioj byŭ V. Roman. Spravazdaču ab pracy T-va zrabiŭ byŭšy senatar Zubovič. Spravazdačca miž inšym śvierdziŭ, što z palepšańniem polska-litoŭskich adnosinaŭ palepšyli j varunki pracy T-va. Niadaŭna T-va vydała antolohiju litoŭskaj paezii, naładziła kursy litoŭskaj movy ŭ Varšavie, padtrymlivała bližejšyja adnosiny z litoŭskaj intelihiencyjaj u Varšavie j z pryjaždžaŭšymi z Litvy haściami, naładziła dva referaty ab Litvie j starałasja ŭčasničač uva ūsich imprezach, jakija datyčyli litoŭska-polskich adnosinaŭ.

Na budučyniu T-va pastanaviła: arhanizavač referaty ab Litvie, arhanizavač sekcyju moładzi, vydavač tydniovyja, a pašla j što-dziennyya biuleteny, z jakich Palaki mahli-b zapaznacca z Litvoj, a Litoŭcy z Polščaj. Aprača hetaha T-va dumaje naładzić infarmacyjnaje biuro, jakoje pamahała-b litoŭskim turystam, lekaram i inš. znajšci patrebnyja sabie viestki, napr.: ab sanatoryjach, ab navukovych ustanovach i inš. T-va tak-ža nadziejecca ŭvajšci ŭ znosiny z litoŭskim hramadzianstvam u Koŭnie.

Siabry hetaha T-va razumiejuć i pryznajuć ideały Litoŭcaŭ, što Litva musić być volnaj i niezaležnaj. Navat i ŭ statucie T-va skazana, što čas žmianiŭ žyćciovyja abstaviny Litvy j što treba tak-ža j Palakom adnosna Litvy pakinuć svaje staryja pahlady. Slovam, T-va heta imkniecca da dobraha sužyćcia Polščy z Litvoj, ale ŭžo nie na padstavach unii.

М. К.

Ці выпісываеце і чытаеце Вы „Калосье“ — беларускі літаратурна-навуковы і грамадзкі кварталны часопіс? „Калосье“ ўжо выходзе 5-ты год. „Калосье“ павінна быць у кожнай беларускай хаце, у кожнага беларускага інтэлігента. Каштуе ўгод: у краі 2 зл., за гр. 3 зл. 20 гр., асобны нумар—50 гр. Адрас рэд. і адм.—Вільня, Завальная 1—2.

Хутка выйдзе з друку кніжка 3 „Калосья“ за 1939 г. з вельмі цікавым і рознастайным зместам.

## Karotki ahlad

### Z žyćcia ŭ kałhasach pad Savietami

Pavodle zakonu ab kałhasach kožny siabra kałhasu abaviazany prarabić aznačany lik pracadnioŭ. Hetak pastanaŭlaje kamunistyčnaja partyja. Katory kałhaśnik nie vykanaje hetaj pastanovy, taho z kałhasu vyklučajuć. Takaja pastanova mieła abaranić kałhasy ad vyzysku hultajoŭ, jakija nie aruč, nia siejuć, ale zyski z kałhasu zabirajuć.

Hetak pradstaŭlajecca sprava ŭ teoryi. Ale niazvyčajna cikavaja vytvarylasia na hetaj padstavie praktyka. Ab joj balšavickaja „Pravda“ piša voś jak: — Heta dziejecca ŭ upravie kałhasu „Varašyłaŭ.“ Prad staŭlom staršyni kalektyvu kalejka, što prychodzić kuplać „pracadni.“ Staršynia pytaje interesanta: Kolki? Dvaccać dzion, kali možna! — Płaci! Interest płacić 64 rubli, bo „pracadzien“ u kalektyvie pradajecca pa 3 rub. 20 kap. Kasa vydaje pakvitavańnie, a ŭ kancelaryi zapisvajuć, što taki to kałhaśnik adrabiŭ 20 dzion. Taki handal adbyvajeccca adkryta j za viedama rajonnaha addzielu kamunistyčnaj partyi. Takim čynam hultaj, kali maje hrošy, moža kupić sotni „pracadzion“ i stacca „ŭdarnikam,“ jakich savietskaja ŭlada hanaruje adznakami za pracavitaść, a sumlenny kałhaśnik, što nia zmoh z pryčyny fizyčnaj słabaści adrabić vyznačanych „pracadzion“ i nia mieŭ hrošaj, kab ich prykupić, na padstavie kamunistyčnaha zakonu vykidajecca z kalektyvu.



### Formy nacyjanalnaj baračby ŭ Niamieččynie

Z niamieckaha pahraničča radajuć hazety ab hetkaj voś formie baračby Niemcaŭ z polskim nacielnictvam. I tak: pa niamieckaj staranie ŭ m. Kleščyni vybity ūsie šyby j navat vyrvany ramy z vakon u tamašniaj polskaj bibliatecy j škole. Z m. Śviente niamieckaja administracyjnaja ŭlada vysielila polskaha sielanina Kaval-skaha. U Zlotovie j Lubčyni zabaronieny ŭ kaściele havaryć kazani papolsku. Usio heta ŭłady matyvujuć patrebaj „supakoju j publičnaj biašpiečnaści.“

## Чаму гэта так?

Найбольш лічнымі, найстарэйшымі, сталымі жыхарамі нашага краю зьяўляюцца Беларусы, а на паўночным паграніччы яго—Літоўцы. Сярод Беларусаў жывуць яшчэ Палякі (шляхта, каляністы й ўрадаўцы), Жыды й Расейцы. Расейцы — гэта наплыковы элемент з часоў царска-расейскага тут панавання. Аднак Расейцы, хоць іх мала, маюць свае арганізацыі, праводзяць сваю дзейнасьць нават на вёсцы, русыфікуючы беларускіх сялян. Зусім інакш у Беларусаў: арганізацыі амаль усе зьліквідаваны адміністрацыйнымі ўладамі й на іх адчыненне нанава няма дасюль дазволу, а Віленскае Гарадзкое Старства не давала нават дазволу на беларускія канцэрты ў Вільні. Расейцы ў той-жа Вільні ладзяць свае канцэрты, прадстаўленьні й арганізуюць сьвяткаваньні ў чэсьць расейскае культуры і г. д. Між іншым 25.VI у Вільні адбылося сьвяткаваньне „Дня Рускае Культуры“, у праграме якога былі 3 рэфараты, выступленьні сьпявака Бэноняга і расейскага хору.

Апрача Расейцаў, не гавораць ўжо аб Паляках, маюць свае культурна-асьветныя арганізацыі Жыды й Літоўцы. Няма-ж арганізацыйна-культурнага жыцьця толькі ў Беларусаў. А чым напрыклад Расейцы лепшыя за Беларусаў? Чаму адным даецца дазвол, а другім не? На пытаньне гэтае немагчыма знайсці адказу простага й яснага... І дзеля гэтага душу кожнага Беларуса агартае пачуцьцё вялікае крыўды й жалю.

Глядзіць на гэта ўвесь сьвет. І ня дзіва тады, што паяўляюцца весткі, што некаторыя дзейнікі гэны жаль Беларусаў хочуць выкарыстаць для сваіх мэтаў...

(„Шл. Мол.“)

Usiakuju biełaruskuju knižku, BIEŁARUSKIJA PAŠTOŬKI, hazetu najtaniej i najchutčej

dastaniecie ŭ biełaruskaj kniharni „Pahonia“ Wilnia, Zavalnaja vulica № 1.

Kataloŭ biełaruskich knižak, na žadańnie, vysyłajecca darma.



Piśmy ũ bazetu:**Bielarusy ũ susiedztvie z Palakami**

*Vioska Kaściuki*, Bielastockaha pavietu. Naša žyćcio ũ Kaściukoch cikavaje. Napisać usiu praŭdu ab nas, dyk nia ũsim heta spadabajecca. Bo ludzi kažuć „praŭda voka kole“. Toje, ab čym ja tutaka pišu, dyk čytačy maje chaj datasujuć nia tolki da našaj vioski, ale j da susiednich ad nas.

Časta zdarajecca ũ nas, što Bielarus ženicca z Polkaj. Novaja asoba ũ chacie nia ũmieje havaryć pabielarusku. Nia ũmieje, dyk z pačatku my ad jaje hetaha j nie vymahajem. Horaj, jak i pašla heta asoba robicca takoj uporystaj, što nia choča j nia lubie havaryć pabielarusku. Jana, kali j na viosku vyjdzie, to z našymi žančynami pabielarusku nie havora. Hetak jana pražyvie ũsio svajo žyćcio ũ našaj vioscy, jak taja łastaŭka ũ siamji virabjoŭ, nie zahavoračy ani słowa pabielarusku. Takaja sprava, zdajecca, jość małoj, a jana dla nas maje svajo značeńnie. Heta ũ naša žyćcio ũnosie niejkuju zusim lišniuju niahładkaść. My viedajem, što takaja žančyna ũ našaj vioscy nie pierarobie taho, z čym zžyŭsiasia my ũžo viakami. Kaściuki zdaŭna byli bielaruskimi, takimi jany j astanucca.

Kala nas žančyny paturajuć vialikamu zababonu. ũ nas byvae hetak, što, jak druhuju spatka-je vialikaje jakoje niaščasćie, to jana sama sabie tady zakładaje vialiki post, pakutu. Žančyna tady na Vialikdzien na pieršy dzień ničoha nia jeść. ũsie ludzi jaduć i ciešacca, a jana paścić i sumuje! Hety zababon u nas jość duža stary j pahanizmam jon vielmi pachnie.

Saryja bielaruskija kala nas vioski bahatyja svaim žyćciom i svajej minułaj historyjaj. ũhlyblajućysia ũ naša žyćcio, my bačym siahońnia bielaruskuju viosku takoj, jakoj była jana najmienš hadoŭ 500 nazad tamu. Skul u nas mohuć być vialikija žyćciovyja pieramieny? ũ lesie žyli našy prodky, u lesie žyviom i my ciapier.

Astajecca nam uziacca j dobra papracavać nad saboj. Bo bielaruskuju naturu tolki mysami Bie-

łarusy naležna j karysna šlifavać zmožam!...

V. D.

**Перастаньце піць гарэлку.**

*Варапаева*. Многа пішучь і гавораць аб шкоднасьці гарэлкі для здароўя і кішані, аднак ніхто не перастае яе піць. Аб яе шкоднасьці для здароўя даказваюць лекары, аб немаральным уплыве на людзей выказвае духавенства, а тое, што гарэлка руйнуе гаспадаркі, самі ўсе ведаюць, але піць яе не перастаюць. П'юць гарэлку старэйшыя, п'е моладзь і нават дзеці. П'юць на фэстах, вечарынах, сямейных урачыстасьцях і пры таварыскіх спатканьнях.

У нас апошнім часам здарыўся ад гарэлкі трагічны выпадак. У сьвята Божага Цела 8. VI у нашым касьцэле быў фэст. Моладзь напілася гарэлкі да няпрытомнасьці. У той-жа дзень п'яны чалавек праходзіў праз чыгунку і лёг на шляху аддыхнуць. Манэўруючы цягнік наехаў на няшчаснага п'янага й парэзаў яго на кавалкі. Дык вось плод п'янства!

Браты, кідайце піць гарэлку. За грошы празначаны на гарэлку выпісвайце газэты й купляйце кніжкі, ды чытайце іх у вольную ад працы часіну. Вы не знайдзеце ні ў адной беларускай газэце і ў кніжцы, каб хвалілі гарэлку. Ведайце, што гарэлка вораг чалавека, а кніжка й газэта—яго прыяцель.

Mi—ka

**Bury, hrad, navalnicy j piaruny**

ũ miesiaci červieni sioleta naviedali naš kraj bury, hrad, navalnicy i piaruny. Tak napr. 23. VI nad Slabodzkaj vołaścijaj, Braslaŭskaha pav. praniastasia strašnaja bura z hradam, jakaja žnistožyla ũ 70 procentach zasieŭ. Hrad prajšoŭ takža ũ Stonimskim pav. 25. VI vializarnaja bura prajšla nad Vilniaj. Zlamala jana mnoha dreŭ, raskidala niekalki budynkaŭ, a piarun zabiŭ St. Zingielu, katory slučaŭ radyjo. ũ lesie kala Vilni zlamana je buraj dreva zabiła Adolfa Matuseviča, jaki chavaŭsia pad dreva ad daždžu, a jaho žonku tojež dreva mocna pakalečyla. Strataŭ ad hetaje bury ũ Vilni naličajuć na niekalki sot tysiačaŭ złotych. Ahułam, piaruny šmat sioleta ũ našym krai zabili ludziej i narabili pažaraŭ i spustašeńnia.

**Roznyja viestki**

Administracyjnymi karami ũ Polšcy ũ 1937-8 budžetnym hodzie abložany 1.520.079 asob. Z hetaha vynika je, što kožny 25-ty žychar byŭ administracyjna pakarany.

Niemcy chočuć vysialić u Polšč 17 tysiać žydoŭ i ũžo hety namier pačali pravodzić. Nadoviačy pryviežli na hranicu 2.000 žydoŭ i prykazali imiści ũ Polšč. Žydy ũ strachu pierabiehli hranicu, ale spatkalisia z polskimi pahraničnikami, jakija niaščasnych ludziej viarnuli nazad u Niamieččynu. Hazety padajuć, što hetkich niaščasnych ludziej—ydoŭ—Niemcy vyhaniać aź 17 tysiać.

30 terarystyčnych napadaŭ u adnu hadzinu ũ Anhlii dakapanana na pošty. Napady byli zahhanizavany tak: u paštovych skrynkach adnačasna ũ mnohich miastcovaściach pačali razryvacca bomby j niščyć usio navokaŭ.

Jak Niamieččyna padzialila Eŭropu? Adna niamieckaja hazeta pada je mapu Eŭropy z takim padziela m dziaržaŭ: 1) Dziaržavy vosi—Niamieččyna, Italija. 2) Dziaržavy pryjaznyja vosi—Hišpanija, Vuhryja, Juhaslavija, Slavaččyna. 3) Dziaržavy neŭtralnyja—Švajcaryja, Litva, Łatvija, Danija, Švecyja, Norvehija, Belhija. 4) Dziaržavy, što akružvajuć Niamieččynu,—Anhlija, Francyja, Tureččyna, Rumynija, Hrecyja j Polšč. Zusim asobna pastaŭleny S.S.S.R., jaki ciapier vjadzie pierahavory z Anhlijaj.

Sami topiaccia padvodnyja łodki. Nadoviačy zatanuła francuskaja padvodnaja łodka „Phoenix“, a ũ joj 70 asob. ũ praciahu sioletniej viasny patanuła heta ũžo 3-ja padvodnaja łodka—špiarša amerykanskaja, pašla anhielskaja, a ciapier francuskaja.

Rumynija nia choča być čužym „žyćciovy m prastoram“. Niamma na šviecie takoha narodu, jaki-b dabravolna zhadziŭsia j šviedama chacieŭ być čužomu narodu „žyćciovy m prastoram“. Na heta nia choča zhadzicca j Rumynija. Ministar zahraničnych spraŭ Rumynii nadoviačy ũ pramovie adznačyŭ, što prastor, jaki žmiaščajecca ũ hranicach Rumynii, naležyć vyklučna da jaje. Rumynija svajho prastoru budzie baranić usimi siłami.

Padpiska na „Chr. Dumku“: na hod—3 zał., na paŭhodu—1 zał. 50 hr., na try miesiacy—1 zał. Cana asobnaha numaru — 10 hr. Zahranicu padpiska ũ dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK  
Рэдактар Я. ПАЗЬНЯК

Wydawca KS. AD. STANKIEWICZ  
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1.